

Brussell, 17 ta' Ġunju 2022
(OR. en)

10402/22

Fajl Interistituzzjonali:
2022/0151(NLE)

SCH-EVAL 88
MIGR 196
COMIX 329

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	17 ta' Ġunju 2022
lil:	Delegazzjonijiet
Nru. dok. preċ.:	9752/22
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 tal- Italja dwar l-applikazzjoni tal-acquis ta' Schengen fil-qasam tar- ritorn

Id-delegazzjonijiet isibu mehmuża d-Deċiżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2021 tal-Italja dwar l-applikazzjoni tal-acquis ta' Schengen fil-qasam tar-ritorn, adottata mill-Kunsill fil-laqgħa tiegħu tas-17 ta' Ġunju 2022.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-2021 tal-Italja dwar l-applikazzjoni tal-acquis ta' Schengen fil-qasam tar-ritorn

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Bejn it-28 ta' Ġunju u t-2 ta' Lulju 2021 twettqet evalwazzjoni ta' Schengen fil-qasam tar-ritorn fir-rigward tal-Italja. Wara l-evalwazzjoni, ġie adottat rapport, permezz tad-Deċiżjoni ta' Implimentazzjoni tal-Kummissjoni C(2022) 950, li jkopri r-risultati u l-valutazzjonijiet u jelenka l-aħjar prattiki u n-nuqqasijiet identifikati matul l-evalwazzjoni.

¹ ĠU L 295, 6.11.2013, p. 27.

- (2) Is-sistema Taljana ta' ġestjoni tal-każijiet ta' ritorn tipprovdi lill-awtoritajiet nazzjonali b'għodda effiċjenti u integrata, li tiffavorixxi l-ġestjoni effikaċi tal-każijiet ta' ritorn, u hija meqjusa bħala punt ta' interess partikolari li jikkontribwixxi għall-effett tal-Artikolu 8(1) tad-Direttiva 2008/115/KE. Barra minn hekk, l-indipendenza tal-Garanti Nazzjonali, l-ambitu tal-azzjoni tiegħu, it-taħriġ ipprovdut lill-iskorti tar-ritorn dwar id-drittijiet fundamentali, kif ukoll in-network reġjonali ta' kontrolluri mharrġa tar-ritorn furzat li joperaw fit-territorju Taljan kollu, huma kkunsidrati bħala punti ta' interess partikolari fir-rigward tal-monitoraġġ tar-ritorn furzat.
- (3) Jenħtieġ li jsiru rakkomandazzjonijiet dwar l-azzjonijiet korrettivi li għandhom jittiehdu mill-Italja sabiex tindirizza n-nuqqasijiet identifikati matul l-evalwazzjoni. Fid-dawl tal-importanza tal-konformità mad-Direttiva 2008/115/KE, jenħtieġ li tingħata prijorità lill-implimentazzjoni tar-rakkomandazzjonijiet 1, 3, 4 u 7.
- (4) Din id-Deciżjoni jenħtieġ li tintbagħat lill-Parlament Ewropew u lill-Parlamenti tal-Istati Membri. Fi żmien tliet xhur mill-adozzjoni tad-Deciżjoni, jenħtieġ li l-Italja, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet kollha biex jiġi rimedjat kull nuqqas identifikat fir-rapport ta' evalwazzjoni u tipprovdi dan il-pjan ta' azzjoni lill-Kummissjoni u lill-Kunsill.

JIRRAKKOMANDA:

Li l-Italja

1. tiżgura li tinhareġ deciżjoni ta' ritorn, mingħajr dewmien, lil kwalunkwe ċittadin ta' pajjiż terz li t-talba tiegħu għal soġġorn legali jew protezzjoni internazzjonali tkun ġiet miċhuda, f'konformità mal-Artikolu 6(1) tad-Direttiva 2008/115/KE, kif iddikjarat ukoll fir-Rakkomandazzjoni 1 tad-Deciżjoni ta' Implimentazzjoni tal-Kunsill 6358/17;
2. tiggarantixxi li d-deciżjonijiet ta' ritorn u l-ordnijiet ta' tluq ikunu jimponu obbligu ċar ta' ritorn lejn pajjiż terz fis-sens tad-definizzjoni ta' "ritorn" stabbilita fl-Artikolu 3(3) tad-Direttiva 2008/115/KE;

3. tiggarrantixxi l-osservanza tad-dritt għal smiġh qabel ma tinħareġ deċiżjoni ta' ritorn sabiex tqis debitament iċ-ċirkostanzi rilevanti kollha ta' kull każ individwali;
4. tiggarrantixxi li meta jiġu vvalutati l-aħjar interessi tat-tfal fir-rigward ta' minorenni mhux akkumpanjati, bis-saħħa tal-Artikolu 5(a) tad-Direttiva 2008/115/KE, jitqies b'mod sistematiku jekk ir-ritorn furzat huwiex fl-aħjar interessi tagħhom bħala soluzzjoni dejjiema li tqis il-ħtiġijiet partikolari tat-tfal kif ukoll il-kundizzjonijiet ta' akkoljenza fil-pajjiż ta' ritorn kif jeżiġi l-Artikolu 10 tad-Direttiva 2008/115/KE, kif iddikjarat ukoll fir-Rakkomandazzjoni 5 tad-Deciżjoni ta' Implimentazzjoni tal-Kunsill 6358/17;
5. temenda l-legiżlazzjoni nazzjonali sabiex tippermetti l-ħruġ ta' deċiżjoni ta' ritorn u l-impozizzjoni ta' projbizzjoni fuq id-dhul anki f'każijiet fejn jinstab soġġorn illegali matul verifika mal-ħruġ fuq bazi ta' każ b'każ u tqis il-prinċipju tal-proporzjonalità, f'konformità mal-Artikolu 11 tad-Direttiva 2008/115/KE, kif iddikjarat ukoll fir-Rakkomandazzjoni 6 tad-Deciżjoni ta' Implimentazzjoni tal-Kunsill 6358/17;
6. ittejjeb l-infrastruttura, is-servizzi u l-kundizzjonijiet tal-ġhajxien fiċ-ċentri ta' detenzjoni. Tiggarrantixxi r-rispett tal-privatezza kemm fiż-żoni sanitarji kif ukoll matul iż-żjarat tal-avukati u/jew il-psikologi;
7. tiehu l-miżuri kollha neċessarji biex tiżgura l-infurzar effikaċi u proporzjonat tad-deċiżjonijiet ta' ritorn, f'konformità mal-Artikolu 8(1) tad-Direttiva 2008/115/KE; għal dan il-għan, b'mod partikolari, tiggarrantixxi riżorsi umani xierqa; iġġib il-kapaċità ta' detenzjoni konformi mal-ħtiġijiet attwali; tneħhi l-ostakli li jillimitaw l-użu ta' miżuri alternattivi għad-detenzjoni; iżżid il-promozzjoni tal-proġetti ta' ritorn volontarju assistit u ta' riintegrazzjoni, fost l-oħrajn, permezz ta' sensibilizzazzjoni u konsulenza proattivi.

Magħmul fi Brussell,

Għall-Kunsill

Il-President